

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Samstarv á jøvnum føti

Løgmaður er afturkomin av síni Íslandsferð og er vælnøgður. Partarnir hava talað um teir lepar, ið hava hingið eftir í Hoyvíkssáttmálanum ella Íslandssáttmálanum, sum tey flestu nevna hesa avtalu. Hartil er semja fingin um sjómarkið millum londini, og tað er í sjálvum sær nakað av einum diplomatiskum bragdi. Í fylgi løgmans var hópur av vinnulívsfólki, og so er bert at vóna, at hesi hava fingið nakrar sáttmálar ella kontaktir og sambond, sum kunnu økja um útflutningin til Íslands.

Sagt verður, at sáttmálin er hin mest víðgongdi, sum Ísland hevur við nakað annað land, at Ísland og Føroyar í roynd og veru nú virka sum ein búskaparlig eind. Men øll vita, at hetta er ikki heilt so einfalt í veruleikanum. Sum dømi kunnu vit nevna, at meðan íslendingar stórt sæð frítt kunnu gera íløgur í føroyska fiskivinnu, er sami rættur ikki givin føroyingum í mun til íslendska fiskivinnu. Her er ikki javnvág, og her galda ikki somu rættindi fyri tann lítla sum fyri tann stóra. Hetta er óheppið og hetta skapar misnøgd. At vísa á, at vit nú fyri fyrstu ferð frítt kunnu útflyta landbúnaðarvørur til Íslands, má vera skemt. Øll vit, at Ísland er um at drukna í egnum landbúnaðarvørum. Tað skal vera meira enn vanligi bjartskygður føroyskur bóndi, sum fer at leggja sína framleiðslu til rættis eftir íslendska marknaðinum.

Tað ræður um at fáa javnvág í Hoyvíkssáttmálan, tí vit mugu og skulu samstarva við Ísland. Landið er okkara granni, er EFTA limur, hevur EBS avtalu við ES og útflytir í stóran mun somu vørur sum vit. Íslenskar stórfyritøkur eru komnar inn í flestallar føroyskar fyritøkur, tí vit hava at kalla ongar handilsligar forðingar á hesum økjum. Vit hava liberaliserað okkara vinnulív og mugu liva við treytunum. Skulu vit fóta okkum er bert eitt at gera, og tað er at taka kappingina upp. Kapping er ein lykilin til ein góðan og sunnan búskap. Her hava vit nógv at læra av íslendingum. Sama er um altjóða pallin at siga. Íslendingar vóru fyrstir at gagnnýta altjóðagerðina. Tað er orsøkin til, at teir eru millum fremstu í heiminum á nógvum økjum – ikki minst tí vinnuliga og handilsliga. Her hava vit nógv at læra og vónandi hava okkara vinnulívsfólk fingið nakað gott og jaligt at hugsa um á ferð við løgmanni í Íslandi.

Sösiälurín

Ei dáni í um Sambandsflokkurin missir undirtøku

ATLI
HANSEN

Eftir øllum at døma hevur Sambandsflokkurin eina fasta undirtøku frá 20 – 25% av veljarunum uttan mun til, hvør ið situr við leiðsluni av flokkinum. Tað sær út til at vera torført at fáa hann niðurum 20%, men góðir seljarar hava í meiningarkanningum havt hann omanfyri 30% - ja, heilt upp til 36% minnist meg rætt. Og í hesum intervallinum liggur hann framvegis og damlar, hóast hann nærum hevur mist røðurkraftina.

Men kann hetta halda áfram? Hvussu langt røkkur tolið hjá okkum veljarum, sum skulu levera hesi 20 – 25% av atkvøðunum?

Síðani flokkurin fekk nýggjan formann hava afturvendandi veljarakanningar víst, at bert 2% av Føroya fólki og t.v.s. max 8% av sambandsveljarunum halda, at okkara formaður er eitt løgmansevni. Hetta meti eg at vera ein stóran trupulleika fyri flokkin.

Leiðarnir fyri hinar stóru flokkarnar fáa uml. 20% undirtøku fyri at bliva løgmaður ella stórt sæð tað, sum svarar til støddina á flokkinum. T.v.s. at í hesum flokkunum halda úti við 100% av veljarunum, at teirra formaður eigur at gerast løgmaður. Í Sambandsflokkinum eru sum sagt bert 8% av veljarunum av

hesi áskoðan.

Allir veljarar vilja hava sín leiðara at enda sum løgmann, og hevur flokkurin einki evni at bjóða fram, fer hann at missa veljarar – eisini niður um tey 20%. Formaðurin kann ikki bara vísa til, at hann ikki lurtar eftir veljarakanningum. Til seinastu veljarakanningina sigur hann seg vera nøgdan hóast afturgongd. Hetta eru døpur orð frá einum leiðara. Hann má kenna seg vónbrotan yvir, at tey 2% ikki hækka soleiðis sum hann lovaði okkum jú nærri vit komu valinum.

Og sum um hetta ikki var nokk, so hevur flokkurin ein næstformann – ein krúnprins – sum seinasta mánaðin ella tveir hevur klárað at farið 540 stig runt um seg sjálvan. Fyrst tók hann sín stuðul frá samgonguni, tí hann kom í minniluta í eini demokratiskari proces. Ein demokrat av sonnum, má ein siga. Formaðurin hevur so nýtt drúgva tíð til sjónleikin um at fáa næstformannin upp á pláss aftur. Tað hevur ikki eydnast og má sigast at vera illa av stað farið av formanninum – aftan á so langa tíð og so nógvar útmeldingar. Næstformaðurin kann eftir hetta ikki brúkast sum stuðul í samgongusamráðingum framyvir og kann tí helst ikki vera limur í einum politiskum flokki, sum vil takast í álvara.

Og so var næstformaðurin á veg til at stuðla samgonguni aftur, men setti nøkur krøv til Sambandsflokkin,

sum hann ikki fekk uppfyllt. Hvat er tað fyri krøv, ein kann seta til Sambandsflokkin fyri at stuðla samgonguni? Ætlaði næstformaðurin at binda allar tinglimirnar niður í eini ávísari atkvøðugreiðslu? Og so straffa samgonguna tá ið hann ikki fekk sín vilja í Sambandsflokkinum? Ein demokrat av sonnum. Einki undur at veljarnir venda sær frá flokki við tílíkum valevnum.

Bæði formaðurin og næstformaðurin hava nú komið flokkinum í eina so vánaliga støðu, at okkurt álvarsligt má henda á komandi landsfundi fyri at fáa framdrift í flokkin aftur, og sum sambandsmaður má ein vóna, at her fer at verða hugsað meira um trivnaðin hjá flokkinum framyvir í staðin fyri privat áhugamál og privata fáfongd. Tað kann ikki vera avgerandi hvør ið hevur flest fjallmenn, bestu hundar ella situr á floksapparatinum ella hevur tør røttu genirnar. Verandi formaður og næstformaður hava uttan iva verið góðir menn fyri flokkin í aðrar mátar, men teirra evnir til at leiða flokkin og breiða kunnleika um sambands-hugsjónina hava ikki sligið ígjøgnum. Teir hava havt ríkiligt av tíð til at vísa í verki, hvat teir duga, men her er ov lítið komið burturúr.

Og tí má okkurt álvarsligt henda. Í fjør vóru tvey ár eftir til valið, men nú er bert eitt. Tað hevur tí dupultan skund at finna eina

loysn. Tað ber ikki til at fara á val við hesari leiðsluni.

Til formansvalið á landsfundinum 2006 gjørdi Dimmalætting nógv burturúr at verja verandi formann bæði við vanligari skrivning í sjálvum blaðnum men eisini við tí fyri eitt politiskt óheft blað so óvanliga at lata blaðstjóran gera samrøðu við sjónvarpið, har hann lýsti sín stuðul til verandi formann.

Nú tykist vend at vera komin í á Dimmalætting. Í oddagrein um vikuskifti heldur blaðið, at Sambandsflokkurin hevur fingið ein álvarsligan leiðslutrupulleika – ikki bara við næstformanninum, men eisini við formanninum, sum stendur eftir sum tann veiki. Og blaðið er farið at lýsa eftir fólki, sum hevur ambitionir til at gerast formaður í Sambandsflokkinum, tí nú er tíðin búgvin til at bjóða seg fram.

Um Dimma nú er hyrnt sum hon er sint, so fer hon kanska at gera sítt til at formansval á landsfundi Sambandsflokksins verður eitt natúrligt fyrbrigdi og ikki sum higartil nakað tey flestu hveppast við.

Sambandsflokkurin hevur brúk fyri einum leiðara og einum varamanni, sum kunnu savna allan flokkin um sambandshugsjónina og eg ynski landsfundinum eina hepná hond til at loysa henda trupla spurning.

Gøtu á kyndilsmessu 2007

Innsent tilfar		
Av tí at vit fáa rættuliga nóg innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar. Enn sum áður skal fult navn skal vera undir øllum	innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni. Drúgvar greinar – greinar sum eru longri enn áleið 5.500 tekn,	verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sösiälurín

Sösiälurín

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Høgenesen birgir@sosialurin.fo

Bjarta Joensen bjarta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Heini Kristiansen heinik@sosialurin.fo

Teitur Joensen teitur@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sösiälurín í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sösiälurín í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sösiälurín

Prent: Prentmiðstöðin

Útgevri:

Sp/f Sösiälurín

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir:	Tekstlýsingar	Størrí lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sösiálinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.